

# कार्यालय नगर पालिक निगम, बीरगांव जिला-रायपुर (छ.ग.)

Email Id: birgaonmcp@gmail.com

http://www.nagarnigambirgaon.com

क्रमांक / ९ / न.पा.नि. / स्वा.शाखा / कोविड-19 / 2020-21 / बीरगांव, दिनांक 08 / 08 / 2020  
// प्रेस विज्ञप्ति //

## बीरगांव में कोई भी कोरोना पेशेंट होम आईसोलेशन पर नहीं

कोरोना संक्रमण से बचाव व नियंत्रण हेतु स्वास्थ्य विभाग द्वारा नगर निगम के सहयोग से बीरगांव में रोजाना कोरोना का टेस्ट किया जा रहा है। कोरोना टेस्ट हेतु सामुदायिक स्वास्थ्य केन्द्र रावांमांठा एवं प्राथमिक स्वास्थ्य केन्द्र उरला में स्थायी तौर पर रोजाना टेस्ट किया जा रहा है। इसके अतिरिक्त वाडों में भी अस्थायी कैम्प लगाकर टेस्ट किया जा रहा है। इसी कड़ी में आज दिनांक 08.08.2020 को निकाय क्षेत्र में 03 शिविरों के माध्यम से कोरोना टेस्ट किया गया जिसका विवरण निम्नानुसार है :-


कैम्प -1 - बजरंग चौक रावांमांठा में 84 व्यक्ति

कैम्प -2 - सामुदायिक स्वास्थ्य केन्द्र रावांमांठा में 52 व्यक्ति

कैम्प -3 - प्राथमिक स्वास्थ्य केन्द्र उरला में 48 व्यक्तियों का टेस्ट किया गया। इस प्रकार आज हुये कुल टेस्ट 184 में से 9 व्यक्ति पॉजिटिव पाये गये। उनमें से 8 व्यक्ति बीरगांव निगम क्षेत्र से तथा 01 व्यक्ति कारा पंचायत क्षेत्र से है।

इस संबंध में सुश्री रजनी ठाकुर द्वारा अपने ट्विटर हैंडल पर पोस्ट किया गया कि "बीरगांव में आज 85 लोगों का कोरोना टेस्ट किया गया, 11 पॉजिटिव आए, उनसे घर पर रहने को कह दिया गया, बिना ये जांचे कि घर होम आईसोलेशन के लिये उपयुक्त है भी या नहीं, कोरोना के नाम पर मजाक चल रहा है।"

सुश्री रजनी ठाकुर द्वारा किया गया उपरोक्तानुसार ट्विट बेबुनियाद और मनगढ़ंत है। बीरगांव में आज 85 नहीं बल्कि 184 लोगों का टेस्ट किया गया है। जिसमें से केवल 09 व्यक्ति ही पॉजिटिव पाये गये हैं। इसमें से भी केवल 08 व्यक्ति नगर निगम बीरगांव क्षेत्र से संबंधित हैं तथा 01 व्यक्ति कारा ग्राम पंचायत क्षेत्र से संबंधित है। रजनी ठाकुर द्वारा किया गया यह ट्विट भी सही नहीं है कि पॉजिटिव मरीजों को घर पर रहने को कह दिया गया। जबकि सभी पॉजिटिव व्यक्तियों की सूचना स्वास्थ्य संचालनालय को दे दी गई है और स्वास्थ्य विभाग द्वारा बनाये गये नियत अस्पताल में कल भर्ती कराया जायेगा। यह भी ज्ञातव्य हो कि नगर निगम बीरगांव क्षेत्रान्तर्गत पाये गये किसी भी कोरोना संक्रमित व्यक्ति को आज दिनांक तक होम आईसोलेशन पर नहीं रखा गया है। सभी कोरोना संक्रमित व्यक्तियों को निर्धारित अस्पताल में ही भर्ती कराया गया है। इस प्रकार रजनी ठाकुर द्वारा उपरोक्तानुसार किया गया ट्विट सही नहीं है, बल्कि भ्रामक, मनगढ़ंत व शासन की छबि खराब करने की नीयत से की गयी प्रतीत होता है अतः उक्त ट्विट का खण्डन किया जाता है।

  
आयुक्त  
नगर पालिक निगम बीरगांव  
जिला-रायपुर छ.ग.

प्रति,

जनसंपर्क अधिकारी, जिला रायपुर छ.ग. की ओर सूचनार्थ एवं समाचार पत्रों में खण्डन प्रकाशित करने हेतु सादर अग्रेषित।

"जय भारत जय छत्तीसगढ़"

"Say No To Plastic Bags, Save Earth" "जल है तो कल है" "Use e-mail Save Tree"

